

പതിനാലാം കേരള നിയമസഭ

പത്തൊൻപതാം സമ്മേളനം

നക്ഷത്രചിഹ്നമിട്ട ചോദ്യം നം. * 72

04.03.2020-ലെ മറുപടിയ്ക്ക്

വനസംരക്ഷണം കാര്യക്ഷമമാക്കുന്നതിനുള്ള നടപടി

<p>ചോദ്യം</p> <p>ശ്രീ.മുല്ലക്കര രത്താകരൻ ശ്രീ. ഇ.കെ.വിജയൻ ശ്രീ. ഇ.ടി. ടൈസൺ മാസ്റ്റർ ശ്രീ.മുഹമ്മദ് മുഹസിൻ പി.</p>	<p>മറുപടി</p> <p>അഡ്വ.കെ.രാജു (ബഹു. വനവും മൃഗസംരക്ഷണവും മൃഗശാലകളും വകുപ്പു മന്ത്രി)</p>
<p>(എ) വനസംരക്ഷണം കാര്യക്ഷമമാക്കുന്നതിന് ഈ സർക്കാർ സ്വീകരിച്ച നടപടികൾ വിശദമാക്കുമോ,</p>	<p>(എ) വനസംരക്ഷണം കാര്യക്ഷമമാക്കുന്നതിന് ഈ സർക്കാർ സ്വീകരിച്ച നടപടികൾ ചുവടെ വിശദമാക്കുന്നു.</p> <ol style="list-style-type: none"> 1. വനം കയ്യേറ്റങ്ങൾ തടയുന്നതിനായി വനാതിർത്തി സർവ്വേയും ജണ്ട നിർമ്മാണവും ഭൂതഗതിയിൽ നടപ്പിലാക്കി വരുന്നു. ഈ സർക്കാർ അധികാരത്തിൽ വന്ന 2016-17 മുതൽ ജണ്ട നിർമ്മാണത്തിൽ കാര്യമായ പുരോഗതി കൈവരിക്കുവാനായി. 2. പുതിയ കയ്യേറ്റ ശ്രമങ്ങൾ അപ്പപ്പോൾതന്നെ തടയുകയും ഒഴിപ്പിക്കുകയും ഇപ്രകാരമുള്ള പുതിയ കയ്യേറ്റങ്ങൾക്കെതിരെ കർശന നിയമനടപടികൾ സ്വീകരിക്കുകയും ചെയ്യുന്നുണ്ട്. 3. പരിസ്ഥിതി പ്രാധാന്യമുള്ള കണ്ടൽക്കാടുകൾ/ പുറമ്പോക്കുകൾ തുടങ്ങിയ സ്ഥലങ്ങളും, റിസർവ്വ് വനമായി പ്രഖ്യാപിക്കാത്ത വനഭൂമികളും റിസർവ്വ് വനമായി പ്രഖ്യാപിച്ച് സംരക്ഷിക്കുന്നതിനുള്ള നടപടികൾ സ്വീകരിച്ചു വരുന്നു. 4. കാട്ടുതീ പ്രതിരോധ പ്രവർത്തനങ്ങൾ ഡെറാഡൂണിലെ ഫോറസ്റ്റ് സർവ്വെ ഓഫീസ് ഇന്ത്യയുടെ സാങ്കേതിക റിമോട്ട് സെൻസിങ്ങ് വിദ്യയുടെ സഹായത്തോടെ നടപ്പിലാക്കൽ. 5. കേരളത്തിൽ ആകെ 124 ഫോറസ്റ്റ് സ്റ്റേഷനുകൾ ആണ് നിലവിലുള്ളത്. ആയതിൽ 10 എണ്ണം 2018-19 സാമ്പത്തിക വർഷത്തിൽ പുതുതായി തസ്തികകൾ ഉൾപ്പെടെ അനുവദിച്ച് സ്ഥാപിച്ചതാണ്. 6. ബീറ്റ് ഫോറസ്റ്റ് ഓഫീസർ/ സെക്ഷൻ ഫോറസ്റ്റ് ഓഫീസർ-മാരുടെ സർവ്വെ ട്രെയിനിംഗ്. 2015-16

		<p>വർഷം മുതൽ നാളിതുവരെ 30 പേരടങ്ങുന്ന 8 ബാച്ചുകളിലായി 240 പേർക്ക് ആധുനിക സർവ്വേ ട്രെയിനിംഗ് പരിശീലനം നൽകിയിട്ടുണ്ട്.</p> <p>7. വനം വകുപ്പുമായി ബന്ധപ്പെട്ട സർവ്വേ സ്കൂളുകൾ ഉൾപ്പെടെയുള്ള പുരാതന രേഖകൾ സൂക്ഷിക്കുന്നതിനായി നൂതന രീതിയിലുള്ള ഔറിക്വാർഡ് റൂം കോഴിക്കോട് മാത്തോട്ടം ഫോറസ്റ്റ് കോംപ്ലക്സിൽ സ്ഥാപിച്ചിട്ടുണ്ട്. 2018 സെപ്റ്റംബർ മുതൽ ടി റിക്വാർഡ് റൂമിൻറെ പ്രവർത്തനം നടന്നു വരുന്നുണ്ട്.</p> <p>8. വനത്തിനുള്ളിൽ നിരീക്ഷണ ക്യാമറകൾ സ്ഥാപിച്ച് വന വിഭവങ്ങളുടെയും, വന്യ ജീവികളുടെയും സംരക്ഷണം ചെയ്തുവരുന്നു.</p> <p>9. ജി.ഐ.എസ് - ന്റെ സഹായത്തോടെ M-STripES (Monitoring System for Tigers- Intensive Protection and Ecological Status) എന്ന മൊബൈൽ ആപ്ലിക്കേഷൻ ഉപയോഗിച്ചുള്ള പട്രോളിംഗ് പ്രവർത്തനങ്ങൾ 2019 ജനുവരി മുതൽ പെരിയാർ ടൈഗർ റിസർവ്വിൽ നടപ്പാക്കി വരുന്നു.</p> <p>10. ടെറിട്ടോറിയൽ വനം ഡിവിഷനുകളിലുള്ള 400 വനസംരക്ഷണ സമിതികളെയും വന്യജീവി സങ്കേതങ്ങളിലും ദേശീയോദ്യാനങ്ങളിലും ഉള്ള 190 ഇക്കോ ഡവലപ് മെൻറ് കമ്മിറ്റികളെയും ഉൾപ്പെടുത്തി പങ്കാളിത്ത വനപരിപാലനവും അഗ്നിസംരക്ഷവും നടത്തി വരുന്നു.</p>
(ബി)	<p>ഈ സർക്കാർ കാലയളവിൽ കയ്യേറ്റ വനഭൂമി തിരിച്ചുപിടിച്ചിട്ടുണ്ടോയെന്ന് വ്യക്തമാക്കുമോ,</p>	<p>(ബി) തിരിച്ചു പിടിച്ചിട്ടുണ്ട്. ഈ സർക്കാറിൻറെ കാലയളവിൽ 522.93 ഏക്കർ വനഭൂമി തിരിച്ചു പിടിച്ചിട്ടുണ്ട്. ആയവയുടെ സർക്കിൾ തിരിച്ചുള്ള വിവരങ്ങൾ അനുബന്ധമായി ചേർക്കുന്നു.</p>

(സി)	<p>വന സംരക്ഷണം കാര്യക്ഷമമാക്കുന്നതിന് ആധുനിക സാങ്കേതിക വിദ്യകൾ വനംവകുപ്പ് ഉപയോഗപ്പെടുത്തുന്നുണ്ടോയെന്ന് വെളിപ്പെടുത്തുമോ,</p>	(സി)	<p>വനസംരക്ഷണം കാര്യക്ഷമമാക്കുന്നതിന് ആധുനിക സാങ്കേതിക വിദ്യകൾ വനം വകുപ്പ് ഉപയോഗപ്പെടുത്തുന്നുണ്ട്. 2018 സെപ്റ്റംബർ മാസത്തിൽ കോഴിക്കോട് മാനോട്ടം ഫോറസ്റ്റ് കോംപ്ലക്സിൽ ഒരു മോഡേൺ റിക്കാഡ് റൂം സ്ഥാപിച്ചിട്ടുണ്ട്. വനത്തിനുള്ളിൽ നിരീക്ഷണ ക്യാമറകൾ സ്ഥാപിച്ച് വനവിഭവങ്ങളുടെയും വന്യജീവികളുടെയും സംരക്ഷണം ഉറപ്പാക്കുന്നു. 240 സ്റ്റാഫിന് ആധുനിക സർവ്വേ ട്രെയിനിംഗ് നൽകിയിട്ടുണ്ട്. ജി.ഐ.എസ് സഹായത്തോടെ M-STripES (Monitoring System for Tigers- Intensive Protection and Ecological Status) ഉപയോഗിച്ചുള്ള പട്രോളിംഗ് 2019 ജനുവരി മുതൽ പെരിയാർ ട്രൈഗർ റിസർവ്വിലിൽ നടപ്പാക്കിവരുന്നുണ്ട്. 2017-18 മുതൽ കാട്ടുതീ പ്രതിരോധത്തിനായി ഡെറാഡുണിലെ ഫോറസ്റ്റ് സർവ്വേ ഓഫ് ഇന്ത്യയുടെ റിമോട്ട് സെൻസിംഗ് വിദ്യ ഉപയോഗിക്കുന്നുണ്ട്. ആധുനികമായ രണ്ട് മിനി ഫയർ റെസ്പോണ്ടർ വാഹനങ്ങൾ ഈ ഫയർ സീസണിന് മുമ്പായി വാങ്ങി ഉപയോഗിക്കുന്നുണ്ട്.</p>
(ഡി)	<p>വനാതിർത്തി സർവ്വേകൾ കാര്യക്ഷമമാക്കുന്നതിനായി വനം വകുപ്പ് ഉദ്യോഗസ്ഥർക്ക് പരിശീലനം നൽകുന്നുണ്ടോ,</p>	(ഡി)	<p>ഉണ്ട്. 2016-17 മുതൽ വനം വകുപ്പിലെ ബീറ്റ് ഫോറസ്റ്റ് ഓഫീസർ/ സെക്ഷൻ ഫോറസ്റ്റ് ഓഫീസർ എന്നിവരെ സർക്കാർ അധീനതയിലുള്ള മോഡേൺ ഗവൺമെന്റ് റിസർച്ച് & ട്രെയിനിംഗ് സെൻറർ ഫോർ സർവ്വേയിൽ ചെയിൻ സർവ്വെ, ഫയർ സർവ്വെ, മോഡേൺ സർവ്വെ എന്നിവയിൽ പരിശീലനം നൽകി അവരുടെ സേവനം വനാതിർത്തി നിർണ്ണയത്തിന് ഉപയോഗപ്പെടുത്തി വരുന്നു. ഇതുവരെ 8 ബാച്ചുകളിലായി 240 ബീറ്റ് ഫോറസ്റ്റ് ഓഫീസർ/സെക്ഷൻ ഫോറസ്റ്റ് ഓഫീസർമാർക്ക് പരിശീലനം നൽകിയിട്ടുള്ളതാണ്. 04.04.2016-ലെ GO(P) No. 290/16/RD പ്രകാരം കേരള സർവ്വെ & ബൗണ്ടറീസ് റൂൾസ് - 1964, റൂൾ - 101 ഷെഡ്യൂളിൽ വേണ്ട ഭേദഗതി വരുത്തി ട്രെയിനിംഗിൽ വിജയികളായ ബീറ്റ് ഫോറസ്റ്റ് ഓഫീസർ/സെക്ഷൻ ഫോറസ്റ്റ് ഓഫീസർമാരെ അംഗീകൃത സർവ്വേയർമാരായി കണക്കാക്കിക്കൊണ്ട് വിജ്ഞാപനം പുറപ്പെടുവിച്ചിട്ടുണ്ട്.</p>

<p>(ഇ) വനാതിർത്തിയിലെ ജണ്ട നിർമ്മാണത്തിന്റെ പുരോഗതി വ്യക്തമാക്കുമോ, ആയത് എന്നത്തേക്ക് പൂർത്തീകരിക്കാൻ കഴിയും എന്നറിയിക്കുമോ?</p>	<p>(ഇ) സംസ്ഥാനത്തെ വനാതിർത്തി ഉദ്ദേശം 16,846 കിലോമീറ്ററാണ്. പ്രകൃത്യാലുള്ളതുൾപ്പെടെ ഇതിൽ 15,533 - കിലോമീറ്ററോളം വനാതിർത്തി 31.03.2019 വരെ ജണ്ടകെട്ടി വേർതിരിച്ചുകഴിഞ്ഞിട്ടുണ്ട്. 01.04.2019 -ൽ ജണ്ട കെട്ടി തിരിയ്ക്കുവാനായി ഉദ്ദേശം 1313 കി.മീ അവശേഷിക്കുന്നുണ്ട്. ഈ സർക്കാർ അധികാരത്തിൽ വന്ന 2016-17 മുതൽ ജണ്ട നിർമ്മാണത്തിൽ കാര്യമായ പുരോഗതി കൈവരിക്കുവാനായി, 2016-17 ൽ 12,500 ജണ്ടുകളും (ഉദ്ദേശം 550 കി.മീ. വനാതിർത്തി), 2017-18 ൽ 14,416 ജണ്ടുകളും (ഉദ്ദേശം 680 കി.മീ. വനാതിർത്തി), 2018-19 ൽ 14,618 ജണ്ടുകളും (ഉദ്ദേശം 700 കി.മീ. വനാതിർത്തി) നിർമ്മിക്കുകയുണ്ടായി. 2019-20 ൽ 13,000 ജണ്ടുകൾ (ഉദ്ദേശം 600 കി.മീ. വനാതിർത്തി) നിർമ്മിക്കുവാൻ കഴിയുന്നതാണ്. അവശേഷിക്കുന്ന ഉദ്ദേശം 713 കി.മീറ്റർ വനാതിർത്തിയിലെ ജണ്ടുകളുടെ നിർമ്മാണം അടുത്ത 2 വർഷങ്ങൾക്കുള്ളിൽ പൂർത്തീകരിക്കാൻ കഴിയുമെന്ന് പ്രതീക്ഷിക്കുന്നു.</p>
--	---



സെക്ഷൻ ഓഫീസർ

അനുബന്ധം

ക്രമ നം.	സർക്കിൾ	തിരിച്ചു പിടിച്ച കയ്യേറിയ വനഭൂമി (ഏക്കർ)
1	സതേൺ സർക്കിൾ, കൊല്ലം	2.0302
2	ഹൈറേഞ്ച് സർക്കിൾ, കോട്ടയം	13.8551
3	സെൻട്രൽ സർക്കിൾ, തൃശ്ശൂർ	0.4776
4	ഇൗസ്റ്റേൺ സർക്കിൾ, പാലക്കാട്	464.0577
5	നോർത്തേൺ സർക്കിൾ, കണ്ണൂർ	39.5096
6	എ.ബി.പി, തിരുവനന്തപുരം	0
7	ഫീൽഡ് ഡയറക്ടർ, കോട്ടയം	0
8	വൈൽഡ്‌ലൈഫ് സർക്കിൾ, പാലക്കാട്	3.0000
	ആകെ	522.9302 ഏക്കർ



സെക്ഷൻ ഓഫീസർ